

ገንዘባዊ ሓገዝን ቤ/ጽ ዕዮ ምምሕዳር ከተማ (WerkBedrijf Rijk van Nijmegen)



ናብ ቤ/ጽ ዕዮ ምምሕዳር ናይመኸን ብደሓን ምጽ። ብምምሕዳር ኸመንተ ናይመኸን ኣብ ቤት ጽሕፈት ዕዮ ተመዘጊብኩም ኣለኹም። ምክንያቱ ናይ ማሕበራዊ ሓገዝ ወይ (de uitkering) ስለትወስዱ ዘለኹም። እዚ ማሕበራዊ ሓገዝ ግዝያዊ ኮይኑ፡ ገምገሞ ፍቓድ ዘለዎም ጥራይ ዘይኮነ ንኹሉ ስራሕ ዘይብሉ ወይ እኹል ስራሕ/ ኣታዊ ዘይብሉ ሰብ ዝወሃብ እዩ።

ማዕከን ማሕበራዊ ሓገዝ ካብ ቀረጽ ኣታዊ ናይ ኩሎም ኣብ ሃገረ ነዘርላንድ ዝርከቡ ስራሕተኛታት ዝእኩብ ገንዘብ'ዩ። ሃገረ ነዘርላንድ ሓንቲ ካብተን ብሉጽ ማሕበራዊ ኣገልግሎት ዘለዎ ሃገር ኮይና፡ ኩሉ ሰብ ድማ ኣብዚ መሰርሕ ኣበርክቶ ይገብር። ስለዝኾነ፡ ዝኮነ ክሰርሕ ዓቕሚ ዘለዎ ሰብ፡ ብዝቐልጠፈ ኣብ ስራሕ ክዋፈር ይግባእ። እዚ ኣብ ነዘርላንድ ዘሎ ኣስራርሓ ካብቲ ኣብ ዓድኹም ዝለመድኩምዎ ዝተፈልየ ክኸውን ይኸእል እዩ። ትረኽብዎ ናይ ስራሕ ውዕል ወይ ስምምዕ ይኹን መሰልን ግቡእን ስራሕተኛ ዝተፈልየ እዩ። ከምኡውን ዝተፈልየ ናይ ስራሕ ባህሊ ከጓንፈኩም ይኸእል።

ቤ/ጽ ዕዮ ስራሕ ኣብ ምርካብ ክሕግዘኩም ይኸእል። ትምህርቲ ክትመሃሩ'ውን ተኸእሎ ኣሎ፡ በዚ መሰረት ካብ DUO ናይ ተማሃራይ ሓገዝ ትረኽቡ። እዚ ኣብ ውልቃዊ ኩነታትኩም ዝተመርኮሰ ይኸውን ማለት እዩ። እንተደኣ ስራሕ ወይ ትምህርቲ ጀመርኩም፡ ካብ ምምሕዳር (Gemeente) ዝኾነ ማሕበራዊ ሓገዝ ኣየድልየኩምን ማለት እዩ።

ቤ/ጽ ዕዮ እንታይ'ዩ ዝገብር?

ቤ/ጽ ዕዮ ምምሕዳር ከተማ ብዝሃገሰ ሓላፍነት፡ ውልቀ-ሰባት ንኸሰርሑ ወይ ክመሃሩ ይሕግዝ። ሓደ ሓደ እዋን ስራሕ ብቐልጠፍ ምርካብ ኣጸጋሚ እዩ። ምክንያቱ እኹል ናይ ስርሕ ተመክሮ ክይህልወኩም ይኸእል ከምኡውን ነቲ ስራሕ ዝበቐዕ ናይ ቋንቋ ዳኛ ደረጃ ገና ዘይበጻጸኩም ትኹኑ። ዘለኩም ናይ ስራሕ ዕድል ገምዘያድ፡ ደረጃ A2 ቋንቋ ዳኛ ብምብጻጽ ኣብ ቤ/ጽ ዕዮ ስልጠና ክትወስዱ ትኸእል። ንኣብነት ብዛዕባ "ከመይ ጌርካ ስራሕ ትሓትት" ከምኡውን " ኩነታት ሸቕለት/ስራሕ ኣብ ሃገረ ነዘርላንድ" ስልጠናታት ክትረክቡ ትኸእሉ።

እንታይ ትጽቢታት ክህልወኩም ይኸእል ካብ ቤ/ጽ ዕዮ ምምሕዳር ከተማ?

ሓበሬታ ምምላእ (Intake)

ቤ/ጽ ዕዮ እንታይ ዓይነት ስራሕ ከምትደልዩ፡ ዘለኩም ክእለት ከምኡውን ዘለኩም ደረጃ ትምህርቲ ክፈልጥ ይደሊ። በዚ መሰረት ኣብ ቤ/ጽ ዕዮ ኣብ ኮምፒተር ዝምላእ መሕትት ይቐርብልኩም። ድሕሪ ሓደ ሰሙን ድማ ምስ ኣማኻሪ ኣብ ቤ/ጽ ዕዮ ቃለ-መሕትት ትገብሩ። ኣብዚ ዝርርብ ኣብቲ መሕትት ዝመላእኩምዎ ሓበሬታ ደጊምኩም ትርእይዎ። እዚ ማለት ሓበሬታ ብዛዕባ፡-

- ናይ ስራሕ ተመክሮኹም
- ዘለኩም ፍሉይ ክእለታት
- ድሌታትኩምን ዓቕምታትኩምን
- ክንሕግዘኩም ንኸእላሉ መገድታትን የጠቓልል

አስተውዕሉ፡ ኣብዚ መሕትት ትህብዎ ሓበሬታ ዝኹኑ ካልኣት ትካላት ወይ ድማ ኣይ ኤን ዲ (IND) ኣይርእይዎን እዮም። ቤ/ጽ ዕዮ ብዝቐልጠፈ ስራሕ ንኸረኽቡልኩም፡ እቲ ትህብዎ ሓበሬታ ሓጋዚ እዩ።

ሓገዝ

A, ናይ ርክብ ውልቀ-ሰብ (contactpersoon/consulent)

ብዛዕባ ድሌታትኩምን ዓቕምታትኩምን ንጹር ሓሳብ ወይ መደብ ምስዝህልወኩም፡ ናይ ርክብ ውልቀ-ሰብ (contactpersoon/consulent) ይግበረልኩም። ክትሰርሑ ክእለት ምስዝህልወኩም፡ ወኪልኩም ንዓኹም ዝበቐዕ ናይ ስራሕ ዕድላት ኣብ ምንዳይ ይሕግዘኩም። ሓደ ሓደ እዋን ውን ኣብ ቤ/ጽ ዕዮ ንናይ ሓባር ዘተ ዕድመ ክግበረልኩም ይኸእል። ኣብዚ ብሓባር ናይ ምዝታይ መደብ ምስ ካልኣት ደለይቲ ስራሕ ትረኽቡን ብዛዕባ ዘሎ ክፉት ናይ ስራሕ ቦታታት/ዕድላት ክትዛተዩ ትኸእሉ።

B, ስራሕ ባዕልኹም ትደልዩ

ባዕልኩምውን ስራሕ ክትደልዩ ትኸእሉ ኢኹም። ኣብ ነዘርላንድ ንዓኩም ዝኸውን ስራሕ ክህልወን ዝኸእል ሓያለ ናይ ሸቕለት/ስራሕ ትካላት ኣለዎ። ናይ ሸቕለት ትካል (Uitzendbureau) ኣብ ትካላት ክሰርሑ ዝኸእሉ ስራሕተኛታት ኣብ ምንዳይ

ይነጥፍ። ከፉት ናይ ስራሕ ዕድላት ብመንገዲ ኢንተርኒት'ውን ክትረኽቡ ትኽእሉ። ዝርዝር ኣስማት ናይዘን ናይ ሸቕልት ትካላት ከምኡውን ናይ ስራሕ ዕድላት ዝዝርግሉ ናይ ኢንተርኒት ኣድራሻታትን ካብ ናይ ርክብ ወልቀ-ሰብ (contactpersoon/consulent) ክትረኽቡዎ ትኽእሉ።

C, ንሰራሕ ስራሕ ገና ኣይተዳለኹምን?

እኹል ናይ ስራሕ ተመክሮ ወይ ብቐዕ ናይ ቋንቋ ዳቕ ደረጃ ብዘይምህላውኩም፡ ስራሕ ክትሰርሑ ገና ኣይከኣልኩምን ዘለኹም? ከምዚ እንተኮይኑ፡ እቲ ትረኽብዎ ናይ ማሕበራዊ ሓገዝ ኣብ ቦትኡ እንከሎ ስራሕ ክትጅምሩ ትኽእሉ ኢኹም። በዚ መገዲ ዘለኩም ናይ ቋንቋ ምልክት ኣብ ምምዕባልን ምስ ካልኣት ሰባት ርክብ ኣብ ምፍጣርን ክሕግዘኩም ይኽእል። እቲ ዕላማ ንመጻኢ ሰራሕ ንክትረኽቡ እዩ። ስራሕ ምርካብ ካብቲ ዝሓሰብኩም ግዜ ንላዕሊ ክወስድ ይኽእል እዩ። እንተኾነ ዘለኩም ሓብን ምትብባዕን ተስፋ ከይቆረጽኩም ክትክጽሉ ኣገዳሲ እዩ። እቲ ናይ መጀመርያ ኣብ ነዘርላንድ ትረኽብዎ ስራሕ ከምቲ ትሓልምዎ ዝነበርኩም ከይከውን ይኽእል እዩ። እንተኾነ ዝኾነ ዓይነት ስራሕ ሓድሽ ናይ መጻኢ ዕድላት ዝኸፍት ኣጋጣሚዮ።

እንዳ ስራሕካ ገንዘባዊ ሓገዝ ትረኽብ ዩ?

ስራሕ ትሰርሑን ኣታዊ ዘለኩምን እንተኾንኩም፡ እቲ ማሕበራዊ ሓገዝ ኣይድልየኩምን እዩ። እዚ ሓበሬታዚ ምስ ምምሕዳር/ክመንተ ክትዘራረብሉ ኣለኩም። ብዛዕባ ዘለኩም ኣታዊ ብቐንዕና ክትሕብሩ ትግደዱ ኢኹም። በዚ መሰረት እቲ ካብ ምምሕዳር እትረኽብዎ ሓገዝ ከምዝመጣጠን ይግበር። እቲ ብስራሕ ትረኽብዎ ኣታዊ ካብቲ ካብ ማሕበራዊ ሓገዝ ትረኽብዎ ዝዛይድ እንተኾይኑ ግን ዝኾነ ማሕበራዊ ሓገዝ ኣይትረኽቡን ማለትዮ።

እንታይ የጋጥም ስራሕ ደው እንተኣልኩምከ?

ካብ ስራሕ ደው እንተ ኣልኩምዎ ብናትኩም ጉድለት እንተዘይኮይኑ፡ ማሕበራዊ ሓገዝ ክትረኽቡ ትኽእሉ። ውዕል ስራሕኩም ስለዘብቐዕ ካብ ስራሕ ደው እንተልኩም፡ እንደገና ናይ ማሕበራዊ ሓገዝ ትሓቲ ክሞሃበኩም ድማ ይኽእል። ብድሌትኩም ካብ ስራሕ ደው እንተልኩምግን ንዝተወሰነ ግዜ ናይ ማሕበራዊ ሓገዝ ኣይክትረኽቡን ኢኹም። ስለዚ ቅድሚ ብድሌትኩም ስራሕ ደም ምባልኩም ካልእ ሓድሽ ስራሕ ክትረኽቡ ንመኽረኩም።

ካብ ስራሕ ብሰንኪ ጉድለትኩም እንተደኣ ተባሪርኩም፡ እንደገና ማሕበራዊ ሓገዝ ክትረኽቡ ከጸግመኩም ይኽእልዮ። ንኣብነት ብሰንኪ ብኩራት ኣብ ስራሕ ወይ ጎንጻዊ ባህሪ ወይ ስርቂ ዝኣመሰለ ምክንያታት ምስትሰንጉ ማለት እዩ።

እንታይ ክትገብሩ ኣለኩም ገንዘባዊ ሓገዝ ትረኽቡ እንተ ኩንኩም?

ማሕበራዊ ሓገዝ ትረኽቡን ኣብ ቤ/ጽ ዕዮ ዝተመዘገብኩምን እንተኾንኩም፡ ኣብ ግምት ክተእትውዎ ዝግባእ ሓደ ሓደ ነገራት እሎ፡-

- ቤ/ጽ ዕዮ ወይ ምምሕዳር/ክመንተ ናይ ቆጻራ ዕድመ ምስዝገብረልኩም፡ ክትመጹ ትግደዱ
- እንተድኣ ክትመጹ ዘይከኣልኩም፡ ኣቐዲምኩም ብቴለፎን ወይ ብኢመይል ክትሕብሩ ኣለኩም
- ዝኾነ ለውጥታት እንተድኣ ኣጋጢሙ፡ ኣብ ቤ/ጽ ዕዮ ከምኡ'ውን ምምሕዳር ክመንተ ክትሕብሩ ኣለኩም። ንኣብነት ገዛ እንተቀየርኩም ገንዘባዊ ኣታዊ እንተገርኩም ወይ ምስ ካልእ ሰብ ብሓባር ምንባር እንተጀመርኩም።

ኣስተውዕል፡ እንተደኣ ገንዘባዊ ኣታዊ ኣለካ ከምኡ'ውን ገንዘባዊ ሓገዝ ትረኽብ ኹንካ ናብ ምምሕዳር ከተማ ክትሕብር ኣለካ።እዚ እንተ ዘይገርካ ሳዕባን ከምጽኣልካ ይኽእልዮ። ንኣብነት ከም ገንዘባዊ መቐጻዕቲ።

መዘዘሚ

ስራሕ ኣብ ምርካብ ጽቡቕ ዕድል ንምነየልኩም፡ ኣብ ሃገረ ነዘርላንድ ዝበለጸ መጻኢ ክህልወኩም ድማ ተስፋ ንገብር።

ንዝያዳ ሓበሬታ ብዛዕባ WerkBedrijf ኣብዚ ወብሳይት www.werkbedrijfvrn.nl ክትውከሱ ትኽእሉ።ከምኡ'ውን ናይ ስራሕ ዕድላት ክትረኽቡ ትኽእሉ።

